

Адыгэ Республикэм и Къэралыгъо Совет — Хасэмрэ и Правительствэрэ ягъэзет



Адыгэ Республикэм и Лышхъуэ

Тхьаклушынэ Аслъан Къокыплэм шыпсэурэ лъэпкъ-хэм яискусствэ и Къэралыгъо музей и Темыр-Кавказ къутамэу Мыекъуапэ дэтым тыгъуасэ шылагъ. Урысыем имызакъоу, Европэм шызэлашлэрэ сурэтышлэу Клыщэ Мухьадин илофшлагъэхэм якъэгъэлъэгъонэу мыш къыщызэлаухыгъэм республикэм ипачэ нэлуасэ зыфишыгъ.

Клыщэ Мухьадин Къэбэртэе-Бэлыкъар Республикэм шыщ, ау илъэс пчъагъэ хьугъэу Іэклыбым щэпсэу. Джырэ уахэтэ Испанием ит къалэу Кадисе дэс. Іэкспозициехэр тикъэралыгъо имызакъоу, Европэм ит къэлэу зэфэшхьафхэм къащагъэлъэгъуагъэ, специалистхэм ащ осэшхо афашыгъ, Лондон Іоф щылагъ. Сэнаушыгъэ зыхэлъ сурэтышлэу ныбжьыкълэхэм Іэпылэгъу афэхъу, ригъэджагъэхэм ащыщхэм Урысыем, Англиям, Испанием Іоф ащашлэ. Пчъагъэрэ шлушлэ Іоф-тхьабзэхэр зэхичагъэх, ахэм

къакълорэ ахыщэр шылэныгъэм чыплэ къин ригъэуцогъэ цыфхэм афитлупшыгъ.

Ыпшхэкълэ зигугъу къэтшыгъэ музейм идиректорэу Кушъу Нэфсэт къэгъэлъэгъоным хэхъгъэ сурэтхэм нахь игъэкълотыгъэу къагъушылагъ.

— Адыгэ лъэпкъым икІэлэ плугъэу, зэлашлэрэ сурэтышлэу Клыщэ Мухьадин икыгъэлъэгъонэу Мыекъуапэ къыщызэлаухыгъэм сигуапэу сыкъеблэгъагъ ыкІи сшлогъэшлэгъонэу сеплъыгъ, — къылуагъ Тхьаклушынэ Аслъан. — Европекъэ ста-

тус зилэ сурэтышлэхэм ар ащыщ, тикъэралыгъо имызакъоу, Іэклыбыми лъытэныгъэшхо къыщыфашы. Сурэтышлэхэм, тхакълэхэм, искусствэм пылъхэм, интеллигенцием зэрэпсаоу нахь тынаІэ атедгъэтын фаеу сэлъытэ. Ар къыдэтлътэзэ, амалэу шылэмкІэ ахэм Іэпылэгъу тафэхъу. Гушылэм пае, тиартистхэр, ансамблэхэр гастроль зэрэклотхэ ахыщэр афэтэтлупшы, агу къыдэтцэным тыпыл, тапэки арэуцгъэу шытыгъ.

Сурэтышл-модельер цІэрыІоу Стлашъу Юрэ илофшлагъэхэм якъэгъэлъэгъонэу мы музей дэдэм къыщызэлаухыгъэм АР-м и Лышхъуэ нэужым еплъыгъ, осэшлуи фишыгъ.

ТХЪАРКЪОХЪО Адам.

Ылъэгъугъэм осэшлу фишыгъ

Адыгеим илэпылэгъу

Адыгеим и Лышхъуэ Тхьаклушынэ Аслъан пшъэ-рылъ зэрафишыгъэм тетэу Краснодар краим ичІыплэхэу псым анахъэу зэрар зэрихыгъэхэм тыгъуасэ шылагъэх АР-м и Премьер-министрэу КъумпІыл Мурат, АР-м и Къэралыгъо Совет — Хасэм и Тхьаматэ игуадзэу Іэщэ Мухьамэд ыкІи АР-м и Лышхъуэ илэпылэгъоу Къонэ Заур.

Адыгеим илІыкІохэм Крымскэ зэлукІэгъу шыдырІагъ Краснодар краим игубернаторэу Александр Ткачевым. Республикэм тапэклэ гъунэгъу шъолъырым Іэпылэгъоу ритын ылъэ-кыштыр зыфэдизыр зэлукІэгъум илъэхъан агъэнэфагъ. Александр Ткачевыр Адыгеим и Лышхъуэ Тхьаклушынэ Аслъанрэ республикэм ис цыфхэмрэ Іэпылэгъоу къаратыгъэм пае зэрэфэрээр араІожьынэу къалъэлугъ.

Шъугу къэтэгъэкІыжы: бэдзэогъум и 7-м Адыгеим икІыхи нэбгырэ 44-рэ, техникэ 18 тхьамыкІагъо къызщыхъугъэ чыплэм нэсыгъэх.

МЧС-м и ГъэорышлэпІэ шхьаІэу Адыгэ Республикэм шыІэм къызэрэщалагъэмкІэ, зыпкъ игъэуцожьын Іофшлэнхэр зэшлогъэнхэм, гъомылапхъэхэр ыкІи псэолъапхъэхэр алэклагъэхъанхэм пае Крымскэ иоперативнэ штаб техникэ гъэнэфагъэмрэ цыфхэмрэ республикэм ращыхи нагъэсыгъэх.

Адыгеим и Лышхъуэ Тхьаклушынэ Аслъан пшъэрылъ зэрафишыгъэм тетэу республикэм имуниципальнэ образование пстэуми шлушлэ Іэпылэгъур зыщаштэщт пунктхэр ыкІи ахыщэр зыдагъэкІошт расчегнэ счетхэр къащызэлаухыгъэх.

Краснодар краим шыпсэурэ цыфхэу къынышхо къызыфыкъокІыгъэхэм ахыщэ Іэпылэгъу афэтлупшыгъэнымкІэ Адыгэ Республикэм и Лышхъуэрэ Адыгэ Республикэм иминистрэхэм я Кабинетрэ я Администрације къызэллухыгъэ счетым иреквизитхэр

385000, г. Майкоп, ул. Пионерская, 199 счет 40302810100002000030 Получатель: УФК по Республике Адыгея (Администрация Главы Республики Адыгея и Кабинета Министров Республики Адыгея л/счет 05762000430) Банк получателя: ГРКЦ НБ Респ. Адыгея Банка России г.Майкоп БИК 047908001 ИНН 0105014064, КПП 010501001 ОКОНХ 97400, ОКПО 18095490 (мы къыкІэлъыкІлорэ гушылэхэр тешъутхэнхэ фае) добровольное пожертвование пострадавшим от паводков в Краснодарском крае.

Адыгэ Республикэм и Лышхъуэ ипресс-къулыкъу

Зызэрагъэпсэфырэр ауплъэкІугъ

Адыгеим илІыкІохэу АР-м и Премьер-министрэу КъумпІыл Мурат зипэщагъэхэр республикэм и Лышхъуэ Тхьаклушынэ Аслъан пшъэрылъ зэрафишыгъэм тетэу хы ШлуцІэ Іушгъом шыІэ кІэлэцІыкІу лагерэу «Нептун» зыфілоу республикэм икІыгъэ кІэлэцІыкІухэм зызчагъэпсэфырэм бэдзэогъум и 9-м шылагъэх. Премьер-министрэм игъусагъэх Адыгэ Республикэм и Къэралыгъо Совет — Хасэм и Тхьаматэ игуадзэу Іэщэ Мухьамэд ыкІи АР-м и Лышхъуэ илэпылэгъоу Къонэ Заур.

КъумпІыл Мурат кІэлэцІыкІу учреждением илофхэм язытет ышхъэкІэ уасэ фишыгъ ыкІи мыш зыщызгъэпсэфыхэ-

рэмкІэ шынагъо гори зэрэщымыІэр ыгъэунэфыгъ.

Лагерым ипачэхэм къызэраІуагъэмкІэ, хы ШлуцІэ Іушгъом къыщыхъугъэ гумэкІыгъом, псыр къызэрэдэкІыгъэм санитарием ылъэныкъокІэ зэрар къыхыгъэп, гъэпсэфыплэ учреждением илофшлэн къызтэуцагъэп.

ПсэупІэхэу Лермонтовэмрэ Новомихайловскэмрэ азыфагу ит кІэлэцІыкІу учреждением ятІонэрэ сменэр мы мафэхэм щаухы, бэдзэогъум и 15-м къыщегъэжыагъэу купыкІэ къэкІошт. Специалистхэм зэрагъэунэфыгъэмкІэ, санитарием ишапхъэхэмкІэ гумэкІыгъо зи шыІэп.

Адыгэ Республикэм и Лышхъуэ ипресс-къулыкъу

Апэу зыфэзыщэигъэхэм ащыщ

Илъэсэу тызыхэтым, бэдзэогъум и 7-м, тигъунэгъу Краснодар краим ошІэ-дэмышлагъэ зыхэлъ тхьамыкІэгъошхоу къыщыхъугъэм тикъэралыгъо шыпсэурэ цыфхэр лъэшэу зэридзагъэх. Охътэ кІэкІым къыкІоцІ псэу къэкІуагъэм цыфхэр хэкІодагъэх, бэхэм ямылкъу чІанагъ, псэупІэхэм яинфраструктурэ зэрарышхо рыхыгъ. Анахъэу псым зиягъэ ригъэкІыгъэр къалэхэу Крымск, Геленджик ыкІи Новороссийск арых.

А чыплэхэм ащылагъ Урысые Федерацием и Президентэу Владимир Путиныр. ТхьамыкІагъо къызыфыкъокІыгъэ цыфхэм Іэпылэгъу зэрафэхуыгъэхэр, псэупІэхэр, инфраструктурэр псын-

кІэу зэрэзтырагъэуцожьыгъэхэр къэралыгъом ипачэ къылуагъ.

Чыплэ къин ифэгъэ цыфхэм апэу Іэпылэгъу афэхуыгъэхэм ащыщ Адыгеир. АР-м и Лышхъуэ Тхьаклушынэ Аслъан иунашъокІэ псыр къызыкІэогъэ чыплэхэм республикэ МЧС-м и специалистхэр, хэушхъэфакІыгъэ техникэр агъэклауагъэх. Гуманитар Іэпылэгъур угъоигъэным фэшл республикэм имуниципальнэ образованиехэм зэкІэми пунктхэр къащызэлаухыгъэх.

Бэдзэогъум и 9-м республикэм икІыгъэ апэрэ гуманитар Іэпылэгъур псыр зыкІэогъэ псэупІэхэм афашагъ. Ащ къыдыхэлъытагъэх цыфхэм джырэ уахътэ нахь ящыкІэгъэ псыр,

нэмыкІхэр (машинэ хылыгъыпшымы зэрарыфэу), хэушхъафыкІыгъэ техникэр.

— АР-м и Лышхъуэ Тхьаклушынэ Аслъан пшъэрылъэу къытфигъэуцугъэм диштэу апэрэ гуманитар Іэпылэгъур тигъунэгъу Краснодар краим фэтлупшыгъ, ишыкІагъэ хъумэ, тапэки ар лъыдгъэкІотэщт, — къылуагъ АР-м и Премьер-министрэ игуадзэу Алексей Петрусенкэм.

ОшІэ-дэмышлэ тхьамыкІагъоу къэхъугъэм зэрар зэрихыгъэхэм Іэпылэгъу аратыным фэшл расчегнэ счет гъэнэфагъэ къызэлаухыгъ. Цыфхэм тишуагъэ ядгъэкІын зыІорэ пстэуми ащ ахыщэ рагъэхъан алъэкІышт.

(Тикорр.).

Адыгэ Республикэм хэдзынхэмкIэ и Гупчэ комиссие иунашъу

Адыгэ Республикэм хэдзынхэмкIэ и Гупчэ комиссие и Тхьаматэ ихэдзын ехьылагъ

Федеральнэ законэу «Урысые Федерацием иигражданхэр хэдзынхэм ыкIи референдумым ахэлэжьэнхэмкIэ фитыныгъэу яIэхэм яхьылагъ» зыфилорэм ия 28-рэ статья ия 4-рэ ыкIи ия 13-рэ пунктхэм, Адыгэ Республикэм и Законэу «Адыгэ Республикэм хэдзынхэмкIэ и Гупчэ комиссие ехьылагъ» зыфилорэм ия 10-рэ статья ия 1-рэ Iахь, Адыгэ Республикэм хэдзынхэмкIэ и Гупчэ комиссие и Тхьаматэ ихэдзынэу шъэф шIыкIэм тетэу голосованиер зыщыкIуагъэм икIэууххэм язэфэхьысыжьынкIэ лъытэкIо комиссием изэхэсыгъо ипротоколэу N 3-м атегъэпсыхьагъэу Адыгэ Республикэм хэдзынхэмкIэ и Гупчэ комиссие **унашъо ешIы:**

1. Адыгэ Республикэм хэдзынхэмкIэ и Гупчэ комиссие и Тхьаматэу Сэмэгү Нурбый Амэрбый ыкIор хэдзыгъэнэу.

2. Мы унашъор гъэзетхэу «Советскэ Адыгеим», «Адыгэ макъэм» ыкIи Адыгэ Республикэм хэдзынхэмкIэ и Гупчэ комиссие иофициальнэ сайт къарыгъэхьэгъэнэу.

Адыгэ Республикэм хэдзынхэмкIэ и Гупчэ комиссие и Тхьаматэу СЭМЭГУ Нурбый Адыгэ Республикэм хэдзынхэмкIэ и Гупчэ комиссие исекретарэу ХЪЭЦIЭЦIЭ Фатим

кб. Мыекъяупэ,
бэдзэогъум и 9, 2012-рэ илъэс
N 1/1-6

Адыгэ Республикэм хэдзынхэмкIэ и Гупчэ комиссие иунашъу

Адыгэ Республикэм хэдзынхэмкIэ и Гупчэ комиссие и Тхьаматэ игуадзэ ихэдзын ехьылагъ

Федеральнэ законэу «Урысые Федерацием иигражданхэр хэдзынхэм ыкIи референдумым ахэлэжьэнхэмкIэ фитыныгъэу яIэхэм яхьылагъ» зыфилорэм ия 28-рэ статья ия 8-рэ ыкIи ия 13-рэ пунктхэм, Адыгэ Республикэм и Законэу «Адыгэ Республикэм хэдзынхэмкIэ и Гупчэ комиссие ехьылагъ» зыфилорэм ия 10-рэ статья ия 2-рэ Iахь, Адыгэ Республикэм хэдзынхэмкIэ и Гупчэ комиссие и Тхьаматэ игуадзэ ихэдзынэу шъэф шIыкIэм тетэу голосованиер зыщыкIуагъэм икIэууххэм язэфэхьысыжьынкIэ лъытэкIо комиссием изэхэсыгъо ипротоколэу N 3-м атегъэпсыхьагъэу Адыгэ Республикэм хэдзынхэмкIэ и Гупчэ комиссие **унашъо ешIы:**

1. Адыгэ Республикэм хэдзынхэмкIэ и Гупчэ комиссие и Тхьаматэ игуадзэу Казыханов Фанюс Раис ыкIор хэдзыгъэнэу.

2. Мы унашъор гъэзетхэу «Советскэ Адыгеим», «Адыгэ макъэм» ыкIи Адыгэ Республикэм хэдзынхэмкIэ и Гупчэ комиссие иофициальнэ сайт къарыгъэхьэгъэнэу.

Адыгэ Республикэм хэдзынхэмкIэ и Гупчэ комиссие и Тхьаматэу СЭМЭГУ Нурбый Адыгэ Республикэм хэдзынхэмкIэ и Гупчэ комиссие исекретарэу ХЪЭЦIЭЦIЭ Фатим

кб. Мыекъяупэ,
бэдзэогъум и 9, 2012-рэ илъэс
N 1/2-6

Адыгэ Республикэм хэдзынхэмкIэ и Гупчэ комиссие иунашъу

Адыгэ Республикэм хэдзынхэмкIэ и Гупчэ комиссие исекретарэ ихэдзын ехьылагъ

Федеральнэ законэу «Урысые Федерацием иигражданхэр хэдзынхэм ыкIи референдумым ахэлэжьэнхэмкIэ фитыныгъэу яIэхэм яхьылагъ» зыфилорэм ия 28-рэ статья ия 8-рэ ыкIи ия 13-рэ пунктхэм, Адыгэ Республикэм и Законэу «Адыгэ Республикэм хэдзынхэмкIэ и Гупчэ комиссие ехьылагъ» зыфилорэм ия 10-рэ статья ия 2-рэ Iахь, Адыгэ Республикэм хэдзынхэмкIэ и Гупчэ комиссие исекретарэ ихэдзынэу шъэф шIыкIэм тетэу голосованиер зыщыкIуагъэм икIэууххэм язэфэхьысыжьынкIэ лъытэкIо комиссием изэхэсыгъо ипротоколэу N 4-м атегъэпсыхьагъэу Адыгэ Республикэм хэдзынхэмкIэ и Гупчэ комиссие **унашъо ешIы:**

1. Адыгэ Республикэм хэдзынхэмкIэ и Гупчэ комиссие исекретарэу ХъэцIэцIэ Фатимэ Зауркыан ыпхьур хэдзыгъэнэу.

2. Мы унашъор гъэзетхэу «Советскэ Адыгеим», «Адыгэ макъэм» ыкIи Адыгэ Республикэм хэдзынхэмкIэ и Гупчэ комиссие иофициальнэ сайт къарыгъэхьэгъэнэу.

Адыгэ Республикэм хэдзынхэмкIэ и Гупчэ комиссие и Тхьаматэу СЭМЭГУ Нурбый Адыгэ Республикэм хэдзынхэмкIэ и Гупчэ комиссие исекретарэу ХЪЭЦIЭЦIЭ Фатим

кб. Мыекъяупэ,
бэдзэогъум и 9, 2012-рэ илъэс
N 1/3-6

ИОНЫГЪУ-2012

Лэжьыгъэм иIухыжьын падзэжьыгъ

Адыгеим мэкью-мэщымкIэ и Министерствэ кызыритыгъэмкIэ, мэфищэу блэкIыгъэм кыкIоцI республикэм ирайонхэм Ионыгъом шападзэжьыгъ. А мэфищым бжыхъ лэжьыгъэ гектар мини 4-м фэдиз хьазыр Iуахыжьыгъ. А IофшIэныр зкIэ районхэм (ТхьэутэмкIэе районыр хэмытэу) ащагъэцкIагъ. Ахэм мэфищым ащаIуахыжьыгъэ гектар пчъагъэр: Джаджэр — 1800-рэ фэдиз, Кошхьаблэр — 900-м ехъу, Красногвардейскэр — 130-м фэдиз, Мыекъяупэр — 200, Теуцожьыр — 100-м ехъу, Шэуджэныр — 300-м фэдиз. Рапсэу кьагъэкIыгъэм щыщ гектар 300-м ехъу а мэфищым кыкIоцI республикэм шыIуахыжьыгъ. Тыгъуасэ ехьулIэу республикэм пстэумкIи шыIуахыжьын фээгъэ бжыхъсэ гектар мин 78,5-м фэдиз хьазырым шыщэу аугъонжыгъэр гектар мин 24-м ехъугъ, ар пстэумкIи Iуахыжьын фаем ипроцент 34-рэ. Бжыхъасэхэм къатыгъэу хьамэхэм къатхьагъэр тонн мин 70,5-м фэдиз.

Хъэ гектар мин 13,5-м ехъурэм шыщэу тыгъуасэ нэс Iуахыжьыгъэр гектар мин 11-м ехъугъ. Ащ гектар тельгытэу центнер 25,7-рэ кырахи, пстэумкIи тонн мин 28,4-рэ фэдиз къахыжьыгъ. Бжыхъэ коц гектар мин 64,6-м къехъоу аугъонжынын фаем шыщэу бэдзэогъум и 10-м ехьулIэу Iуахыжьыгъэр гектар мин 11-м къехъу. Гектар тельгытэу коным центнер 34,1-рэ кырахи, тонн мин 71,5-м ехъу пстэумкIи къахыжьыгъ.

Ощхэу бэрэ кьещыгъэхэм чIыгулэжьхэм кыныгъуабэ къафихыгъэм, зыгъэгушIонхэу ащ халъагъорэр лэжьыгъэу къахыжьыгъэрэм изытет зэрэмыдэир ары. ЕтIани лэжьыгъэр къэзыгъэкIыхэрэм гугъапIэ къареты хъэу ыкIи коцэу аугъонжыгъэрэм ыуасэ зэрэмымакIэм. Мэкью-мэщымкIэ Министерствэм кызыррешаIуагъэмкIэ, кьалэу Новороссийскэ икыухъуцупIэ лэжьыгъэу рагъэуалIэрэм изы килограммкIэ сомИ 8 къараты. ХьызмэтшIапIэхэу лэжьыгъэр зыщыIуахыжьыгъэрэм зы килограммыр сомИ 7,5-м нэскIэ ащащэфы. Рапсыми осэ дэгъу кыфашы, ащ изы килограмм сомИ 9-м щегъэжьагъэу 20-м нэскIэ ащэфы. Ащ фэдэ уасэкIэ лэжьыгъэу къахыжьыгъэрэр зкIэ зыIуагъэкIыкIэ, мэкьюмэщышIэ хьызмэтшIапIэхэм яэкономикэ нахь агъэпыгъэным иамал аIэкIэлты хъуцт.

ЛIЭХЪУСЭЖЪ Хьаджэртбый.



АР-м ХЭДЗЫНХЭМКIЭ И ГУПЧЭ КОМИССИЕ

Сэмэгү Нурбый хадзыгъ

Адыгэ Республикэм хэдзынхэмкIэ и Гупчэ комиссиеу джыр нэскIэ Iоф зышIагъэм пIалэу илагъэр зерикирэр кьыдалъытгъэ, хэдзын фитыныгъэ зIэхэу ащ хэтыщт нэбгырэ 12-р гъэнэфэгъэным нахь пасэу фежэгъагъэх. Законхэм кызыралорэмкIэ, ащ хагъэхьащтхэм азыныкIэ Адыгэ Республикэм и Къэралыгъо Совет — Хасэм еухэсы, адрэ ныкIор Адыгэ Республикэм и ЛIышъхъэ унашъокIэ егъэнафэх. Ащ фэдэ унашъо Парламентым жьоныгъуакIэм и 30-м ышIыгъагъ, Адыгэ Республикэм и ЛIышъхъэ мэкьюгъум и 21-м кьыдигъэкIыгъагъ. Джащ тетэу зэхашгъэ комиссиякIэм бэдзэогъум и 9-м, зэхэцэн Iофыгъохэм яхьылэгъэ апэрэ зэхэсыгъо илагъ. Мыщ шыхадзыгъэх Адыгэ Республикэм хэдзынхэмкIэ и Гупчэ комиссие и Тхьаматэ, ащ игуадзэ ыкIи секретары.

Зэхэсыгъом илофшIэн хэлэжьагъэх УФ-м и ЦИК хэтэу Сиябшах Шапиевыр, Адыгэ Республикэм и Президент ыкIи Адыгэ Республикэм иминистрэхэм я Кабинет я Администрацие ипашэу Владислав Федоровыр, Парламентым и Комитет итхьаматэу Александр Лобода, блэкIыгъэ пIалъэм АР-м

и ЦИК и Тхьаматэу Хъут Юрэ, Адыгэ Республикэм итерриториальнэ хэдзэкIо комиссиехэм ятхьаматэхэр, нэмыкIхэу рагъэблэгъагъэхэр.

Законом зэригъэнафэрэм тетэу, хэдзынхэмкIэ Гупчэ комиссием и Тхьаматэ хадзыфэкIэ зэхэсыгъор зэрэшэ комиссием анахыжьыгъэу хэтым. Ащ тегъэпсыкIыгъэу тхьаматэагъор зэрихьагъ ЦИК-м итхьаматэ игуадзэу Iоф зышIэщтыгъэ Фанюс Казыхановым. Ащ кызыриIуагъэмкIэ, УФ-м и субъект хэдзынхэмкIэ и Гупчэ комиссие итхьаматэу агъэнэфэщтым икандидатурэ Урысые Федерацием и ЦИК къэгъэлъагъо ыкIи ащ ыцIэ кьелогъэным фэшI гушыIэр ритыгъ УФ-м и ЦИК илIыкIоу Сиябшах Шапиевым.

Ащ Адыгэ Республикэм хэдзынхэмкIэ и Гупчэ комиссие итхьаматэу ИэнатIэкIэ Сэмэгү Нурбый Амэрбый ыкIом ыцIэ кызыриIуагъ ыкIи ащ шыIэныгъэ гъогоу кыкIугъэм кIэкIэу кытегушылагъ. Нурбый Адыгеим шызэльашIэрэу цыф. Къэралыгъо Советым — Хасэм идепутатэу кыхэкIыгъ, ащ илIыкIоу ФедерациемкIэ Советым шылагъ, Адыгеим иса-тыушI Унэу Москва шыIэм ипэшагъ, банкым ыкIи нэмыкI

чIыпIэхэм Iоф ащишIагъ, пэщэ ИэнатIэхэр зехъэгъэнхэмкIэ опытышIу иI. ЗыцIэ кызыриIуагъэр хэдзынхэмкIэ Гупчэ комиссием итхьаматэу хэдзыгъэным комиссием хэтхэм кыдырагъэштэнэу кьаджагъ.

Законом зэригъэнафэрэм тетэу, апэ кьэлъытэкIо комиссиер хадзыгъ. Хэдзынхэр зэхэщгъэнхэм пылъ Iофыгъохэр ащ зэрихьэхэ ыкIи бюллетеньхэр агъэфедэхэ ыцIэ шIыкIэм тетэу хэдзынхэр зэхашагъэх. Ащ кызыригъэлъэгъуагъэмкIэ, зыкIыныгъэ ахэлъэу Сэмэгү Нурбый икандидатурэ дырагъэштагъ.

Нэужым ащ тхьаматэагъор зэрихьэхэ, нэмыкI Iофыгъохэми атегушылагъэх. Бюллетеньхэр агъэфедэхэ ыцIэ шIыкIэм тетэу голосованиер зэхашагъ ыкIи ЦИК-м итхьаматэу хадзыгъэ Сэмэгү Нурбый кызыриIуагъэхэм адырагъэштагъ. ЦИК-м итхьаматэу игодзэ ИэнатIэ зезыхьэщтыгъэ Фанюс Казыхановыр ыкIи секретарэ ИэнатIэр зыгъэцакIэщтыгъэ ХъацIэцIэ Фатимэ ятIонэрэу хадзыжьыгъэх. Джы комиссиякIэм ыкIуачIэ изэу бжыхъэм шыIэщт хэдзынхэм зафигъэхьазырыщт.

СЭХЪУТЭ Нурбый.

Гуманитар ушэтынхэмкIэ Адыгэ Республикэм иинститутэу КIэрэщэ Тембот ыцIэкIэ шытым шылажьэхэрэм гухэкIышхо ащыхъугъ институтым илофышIэу, экономикэмкIэ отделым ипашэу ЛъэцэрыкIэ Мурат Алы ыкIом янэ ыкIи литературэмкIэ отделым ипашэу ЩэшIэ Щамсэт Ерстэм ыпхъум ышыпхъоу ЛъэцэрыкIэ Марыет игъонэмысэу ядунай зэрахъожыгъэр. Институтым илофышIэхэр зкIэ шымылэжьхэм ягупсэхэмрэ ялахьылхэмрэ афэтхьаусыхэх, ужыпкьэ мафэ афэхъунэу афэлъах.

Урысыем итхакIохэм я Союз ирегиональнэ кьутамэу «Адыгеим итхакIохэм я Союз хэтхэр гухэкI ащыхъоу фэтхьаусыхэх тхакIоу ЩэшIэ Щамсэт Ерстэм ыпхъум ышыпхъу идунай зэрихъожыгъэм фэшI.

Адыгэ Республикэм культурэмкIэ и Министерствэ гухэкI шыхъоу фэтхьаусыхэх Адыгэ Республикэм икъэралыгъо ансамблэу «Ислъамыем» ипашэу Нэхэе Аслъан ыш зэрэщымылэжьым фэшI.



ТИЮБИЛЯРХЭР

Цыф дэгъум фэмышлапхъэ щылэп

ЛэупэкIэ Нурбий кызы-хъугъэр ильэс 75-рэ зэрэхъугъэр хагъэунэфыкIызэ, гъэхъагъэу илэхэр кыралотыкIызэ, гуманитар ушэтынхэмкIэ Адыгэ республикэ институтэу Т. КIэ-рашэм ыцIэкIэ шытым, АКЪУ-м, МКЪТУ-м ялофышIэхэр фэгущылауагъэх доцентэу, археолог цIэрылоу, искусствовед Iушэу, гульгъэшхо зигъу, медалэу «Адыгейм и Шыгъуэхъу» зыфиорэр кызырэфэгъэшхошагъэмкIэ.

ЛэупэкIэ Нурбий адрэ шIэныгъэлэжъхэм, сэ сызрэплъырымкIэ, нахъ кыхэбгъэщыныр тефэ. Сыда пIомэ ышIагъэр бэдэд, шIэныгъакIэу цIыфмэ анигъэ-сыгъэр гъунэнч. Зынэмысыгъэу кынагъэр макIэ: ащ археологие саугъэт 92-рэ кыгъотыгъэ кыд-ып, кыджабэ ильэсэу зытIы-сыгъэр гъэунэфыгъэнымкIэ иакъылэу, ыкIуачIэу ахилъхъа-гъэр бэ (Нэшукъуай, Аскэлай, Пэнэжыкыуай, Тэхутэмыкыуай, Гъобэкъуай). Ахэм яхылауагъэу пкыгъохъу кыгуыгъоигъэр макIэп. Ахэр зы чIыпIэ шыгъэхъу уахаплэмэ, умыгъэшIэгъон плъэкIырэп. Ащ фэдэ теубытагъэ илэу сзыгъалорэр Нурбий Темыр Осетием кыкIыжыи Адыгейм кызыэкIожым (ильэс 30 фэдиз ыныбжъу, 1960-рэ ильэсхэм) сэри аспирантурэр кыалэу Горь-кэм кышысыгъухыгъэу сы-кыэкIожыгъэу Иоф эдэтшIэнэу зэрэхъугъагъэр ары. Иоф зычи-шIэрэ АРИГИ-м икабинет сичIахъу кыхэкIы, археологие пкыгъомэ афэсакъызэ Иоф зэ-радишIэрэр, щылынхъу ыукъэ-бзызэ зэрэзригъафэщыгъэхэр слъэгъугъэ. Ахэм ылэ зэрякIу-рэм сехъуапсэщыгъэ. Зыпыль

археологием ехылауагъэу кыс-фиуатэрэр багъэ, щыIэныгъэ гъогоу кыкIугъэм сыщигъэ-гъуазэщыгъэ. Арэу щытэ, зэ-пэблагъэ тыхъугъэ. ЕтIанэ Нэшукъуае ильэсэу а чIыпIэм зы-тIысыгъэр дгъэунэфын зэрэфэ-ем кыхэкIэу, тикъуаджэ тхьа-мэфитIо фэдиз тызщызэкIы-гъунэу хъугъэ. Нэшукъуае зы чIыпIэм икIымэ, адрэм кIозэ за-улэрэ зэрэкощыгъэр эдгъэшIа-гъэ. Ащ ехылауагъэу научнэ ста-тя эдэтхыгъэ. А уахътэм ты-зэкIыгъуфэ, шыпкыагъэ, цIы-фыгъэшхо, адыгэ шэн дахэхэр зэ-рэхэлхэр, ахэр еж ышгъэкIэ икIоу ыгъэцIэкIэным зэрэпылтыр сшIошгъэ ыгъэхъугъэ.

Арыш, ЛэупэкIэ Нурбий адрэ шIэныгъэлэжъхэм изе-кIуакIэки, ишIэныгъэ куухэм-кIи гъэнэфагъэу кыхэхъы — уехъопсэнэу щыт.

Цыфэу зыхахъэхъу, зыдэла-жъэхэрэм, зыдэгущыIэхэрэм бэрэ ащымыгъушхъу ахэты. Зыпыль Иофыгъохэм дэгъоу ахэшIыкIы, илахъ гъэнэфагъэ ахилъхъагъэу щыт. Арыш, ащ июбилей фэгъэ-хыгъэу археологием, изобрази-тельнэ искусствэм, этнографием, этнологием яхылауагъэу научнэ конференцие, зэнэкъокъу гъэнэ-фагъэхэр фэшIыныу тефэщыгъэу тэ теплэ. ЛэупэкIэ Нур-бий Адыгэ Республикэм шIу-шIагъэу щырилэр макIэп. Иофэу ышIагъэмкIи, ишэн-зекIуа-кIэки, ильэпкы зэрэфыщытым-кIи, гуфэбэныгъэу фырилэмкIи уехъопсэнэу, щысэтэхыпIэу щыт. Ары ЛэупэкIэ Нурбий Адыгэ Республикэм дэгъоу зыкIыша-шIэрэр. Ащ фэдэ лытэныгъэ кыуэлжыныр IэшIэхэп. Ежыри джы кызынэсыгъэм ыльэкI кы-нэрэп. Сыд фэдэ ИофкIэ уелгъэ-лугъэми, зышгъахысыгъыщтэп, кыбдеIэщт, кыпфиотэщт,

кызыдипхыщтыр кыуиIошт. Сыд фэдэ общественнэ Иофыгъо тиреспубликэ щызэрахъагъэми, хэлажэ, иIофшIэгъухэм ыгукIэ афэкабз, уигъэпIэщтэп. Архе-ологием, искусствэм, этнографием, этнологием, тарихым афэгъ-эхыгъэ мэфэки мафэхэм икIоу фэхъазырэу, Iушэу, кыиорэр пшIошгъэ ыгъэхъоу, тынчэу, кыб-гуригъалоу къашэгущыIэ. Ащ докладэу зIуикIэ зэфэшхъаф-хэм къащишыгъэхэр зэхэтэу, зы-тхылъ шIыгъэу кыдэгъэкIы-гъэхэмэ ныбжыкIэу кытIэкIэ-хъухъэхэрэм япIункIэ ишIогъэ-шхо кыэкIоштыгъэ, археологи-ер, искусствэр, тарихыр, этног-рафийер нахъ куоу, зегъушхом-бгъугъэу ашIэнымкIэ IэпыIэ-гъушIу хъуштыгъэ.

ЛэупэкIэ Нурбий унэгъо дахэ иI. Ащ исхэм Иофыр шIу алгъэ-гъу, еджэныр, шIэныгъэ зэра-гъэгъотыныр яшэн, адыгэ шэн-зекIокIэ дахэ ахэлъ, адыгабзэ-ри дэгъоу ашIэ. Ежыри ильэс цIэкIым ехъу ыныбжъэу Адыгэ-им кыгъэзэжыгъэми, ильэпкы ыбзэ зэригъэшIэжыгъэ, шхъэ-фигтэу, зэшIуанэ имыIэу рэгъ-чыIэ. Ари щысэтэхыпI. Сыда пIомэ яныдэльфыбзэ адыгабзэр амышIэу узылукIэщтыр макIэп.

Тыфэлыао ежыри, иунагъуи псауныгъэ пытэ Iэнэу, ямурад-хэр къадэхъунхъу.

БЛЭГЪОЖЪ Зулъарин.
Филологие шIэныгъэхэмкIэ доктор, Адыгэ кыралтыгъо университетым ипрофессор.

Тхакиом фэшъыгъуагъэх



Ыныбжэ ильэс 84-м итэу иду-най ыхъожыгъэ Къэбэртэе-Бэлъ-кыар Республикэм иусэкио цIэ-рылоу ыкIи ишIэныгъэлэжъэу Налэ Заур. ИкIыгъэ лIэшIэгъум общественнэ движениеу «Ады-гэ Хасэр», нэужым Дунэе чер-кес Ассоциациер зэхэзыщагъэ-хэм ар ахэтыгъэ.

«Политикэм пылъ цIыфхэм бэрэ кыхэкIырэп зилорэ зышIэрэ зэтефэрэ лыхэр, — еIо Къэбэр-тэе-Бэлъкыар Республикэм цIы-фым ифитыныгъэхэр кыуэхъу-мэгъэнхэмкIэ и Гупчэ ипашэу Хъатэжыкыо Валерий. — Заур ахэм афэдагъэп. Ыныбжэ емы-лытыгъэу, сыдигъуи кIэщакIо-

хэм ясатырэ хэтыгъэ, цIыфышIу шыпкыагъэ».

Ар поэтыгъэ, прозаикыгъэ, кIэ-лэцIыкIухэм апае тхэщтыгъэ, адыгэ поэзием иантологие зэхэ-зыгъэуцогъэ цIыф. Ащ итворче-ствэ адыгэмэ ядунай зэрэщытэу кышыгъэлэжъон ыльэкIыгъэ.

Заур Абхъаз Республикэм културэмкIэ изаслуженнэ Иофы-шIагъэ, Къэбэртэе-Бэлъкыар Рес-публикэм инароднэ тхэкIуагъэ, на-укэмкIэ изаслуженнэ ИофышIагъэ.

Къэбэртэе драматическэ теат-рэу Налчык дэтым Заур пае шыгъо митинг щызэхашэгъагъэ. Ащ хэлэжыагъэх республикэм и Лышгъэхэ, Парламентымрэ Пра-вительствэмрэ ахэтхэр, интелли-генциер, общественностыр, нэмыкIхэри.

КъБР-м културэмкIэ имини-стрэу Фырэ Руслан игушыIэ кышыкIыгъэхыгъэ Заур иIофшIа-гъэхэр егъашIэми зэрэщыIэщт-хэр. АхэмкIэ адыгэ лъэпкыым ицIыф цIэрылохэм якъэбархэр зэбгъэшIэнхэ плъэкIышIт. Къэ-бэртэе литературэм иклассикхэу ШэуджэнцIыкIу Алий, Пачэ Бек-мырзэ, нэмыкIхэми ятворчество фэгъэхыгъэ тхыгъэхэр илэх, тхылыу «Джэгуакиом институт» зыфиорэм лъэпкы културэм чIыпIэ гъэнэфагъэ шибубытыгъэ. Заур иреспубликэ щыпсэхуэрэм ащыгъушхэщтэп.

(Тикорр.).

УНЭГЪО 23-рэ...

БлэкIыгъэ шэмбэтым, бэ-дзэогъум и 7-м, унагъом, шIу-лэгъум ыкIи шыпкыэны-гъэм я Мафэ ипэгъокIэу ЗАГС-м и Мыекъопэ кыэлэ отдел унагъо зэдэзышIэмэ зышIоигъо ныбжыкIэу 23-рэ торжественнэу щызэгъуат-хагъэ. ЗАГС-м иIофышIэхэм кызырэфуагъэмкIэ, мы мэфэ-кIыр Урысыем шыхагъэ-унэфыкIы зыхъугъэр мыбэ-шIагъэми, ныбжыкIэхэм

мэхъэнэ ин рагы, ащ ипэгъокIэу унагъор езыгъажьэмэ зышIо-игъохэм япчъагъэ хэхъо зэпыт. БлэкIыгъэ ильэсым мыщ фэдэ имэфэки мафэ зэгъуатхэагъэм нахы мыгъэ зэгъуатхагъэр 6-кIэ нахыб.

Джащ фэдэу ильэсыбэрэ зэ-дэпсэугъэ зэшхъэгъусэхэр ЗАГС-м шагъэшIонхэри хэбзэ-шIу хъугъэ. Бэдзэогъум и 8-м, унагъом, шIулэгъум ыкIи шыпкыэныгъэм я Мафэ, ащ

фэдэу унэгъуи 10 кырагъэб-лэгъагъэ. Ахэм медалэу «За любовь и верность» зыфилоу афагъэшхошагъэхэр араты-жыгъэх. Мы зэшхъэгъусэ-хэр зызэкIыгъухэр ильэс 25—30-м ехъугъэ, 62-рэ хъугъэ ахэ-тыгъэ.

Унагъо зэдэзышIэмэ зышIо-игъохэм япчъагъэ зэрэхъуа-гъэри ЗАГС-м иIофышIэхэм ягуапэу кыхагъэщыгъэ. Мы ильэсым иапэрэ мэзих кы-кIоцI псэумкIи 612-рэ зэгъуат-хагъэ. Ар блэкIыгъэ ильэсым мыщ фэдэ иуахътэ егъэпша-гъэмэ, 92-кIэ нахыб.

«Кавказ джэгунхэр-12»

Аужырэ ильэситIум Темыр Кавказым щырекIокIырэ фес-тивалэу «Кавказ джэгунхэки» зэджагъэхэм цIыфыбэ ахэлэ-жыагъэ, цIыфыби яплъыгъэ. Гъу-нэгъу республикэхэу Абхъа-зымрэ Темыр Осетиерэ ялIы-кIохэм ар агу рыхыгъэ. «Анахъ лъэшхэр кызырэхэщыщтхэм изакъоп фестивалыр зыфэла-жъэрэр, — кыIуагъ КъБР-м ипашэу Къанэкъо Арсен, — лъэпкы културэхэм нахышIоу защагъэгъозным, ныбджэ-гъуныгъэу азыфагу ильыр пы-тэным ыкIи зэгъунэгъушIухэу, зэкъотхэу цIыфхэр псэунхэм фэIорышIэ. Ащ фэдэ зекIокIэ-шIыкIэхэр егъашIэм адыгэхэм ахэлъыгъэх».

Зичэзыу джэгунхэу мыгъэ Налчык щырекIокIышIтхэм язэхэщэн зызэрэфэгъэхъазыры-рэм нэIуасэ зыфашIынэу бэмы-шIэу Урысые Федерацием ими-

нистерствэ заулэмэ ялIыкIохэр республикэм и Лышгъэхэу А. Къанэкъом Iукагъэх. «Кав-каз джэгукIэхэр» зэрэклоштхэм тегущыIэхэзэ, Налчык спор-тивнэ зэнэкъокъу инхэр щызэ-хашэхэ зэрэхъугъэм кыхэкIэу, опыт гъэнэфагъэ алэ кырагъэ-хъагъэу кыIуагъэ.

Джырэ уахътэм ехъулэу фестивалыр зэхэзыщтэщт коми-тетыр хадзыгъах, шIэгъэн фэе Иофыгъохэр агъэнэфагъэх, ахэм ягъэцIэкIэн зэрэклорэм лып-лэнхэу КъБР-м и Правитель-ствэ хэтхэри агъэнэфагъэх.

Правительствэм итхьаматэу И. Гертер кызырэфуагъэмкIэ, фестивалым хэлажъэхэрэр зы-щызэнэкъокъушхэ стадионэу «Спартакыр» ыкIи спорткомп-лексыр хъазырых. Автомобиль уцупIэхэр агъэнэфэгъахэ.

Шышгъэхэу мазэм стадио-ным республикэ зэнэкъокъухэр

щызэхашэхэщтых, текIохэрэм фестивалми зыкышагъэлэгъ-гъошт.

Културнэ программэр зыфэ-дэщтми тегущыIагъэх. Ащ анахъ творческэ коллектив дэгъухэр хагъэхъагъэх. ХыкIэ-хэр хагъэлажъэхэзэ, Зэкъош-ныгъэм и Алее агъэтIысышIт, этнографическэ мэфэки «Кав-казыр зэдытиун» зыфиорэм республикэ зэфэшхъафхэм кыарыкIыгъэ цIыфхэм якульту-рэ кышцагъэлэгъошт.

УФ-м физкультурэмрэ спор-тымрэкIэ и Министерствэ илIыкIоу М. Томиловам кызы-риIуагъэмкIэ, спортивнэ зэнэ-кыокъухэм язэхэщэн пэIухъащт ахъщэр федералнэ гупчэм къафитIупышIт.

УФ-м културэмкIэ и Мини-стерствэ искусствэмрэ лъэпкы културэ зэпхыныгъэхэмрэкIэ иотдел ипашэу Г. Фурманова-ми фестивалым икултурнэ



программэ рызэхашэнэу сомэ миллион 11 кызыраратыштыр кыIуагъэ.

Фестивалыр кэмысызэ ар торжественнэу кызырэрэIуа-

хыштым яшыпкыэу зыфагъэ-хъазырышIт. Ар зыщыкIошт объектхэм яинфраструктурэ зэ-тырагъэпсыхъащт.

(Тикорр.).



МАШИНЭШІ ЗАВОДЫР ИЛЬЭС 70-рэ ХЪУГЪЭ

ДЖЫРЭ уахътэм диштэу угушшысэн хъумэ, сьд фэдэ предприятия непэ Мыекьопэ машинэші заводыр плон плээкышт. Ащ иджэуап зэбгъэшлэным фэші продукциеу кьашы-рэм идэгъугъэ ыкли ар кьыдэгъэкыгъэнымкІэ амалэу яІэхэм нэлуасэ зафэшлын фае. Непэ ядэгъугъэкІэ дунаим шынэкьокьон

Хэгъэгум ишылакІэ зэхьокыныгъэу фэхъухэрэм атегъепсыкы-гъэу, я 80-рэ ильэсхэм мээ отрас-лэм хэхьоныгъэшлэхэр ышлэху ыублэгъагъ. А лъэхьаным заво-дыр кІэщакІо фэхъуи, хьылгъэхэр зэралэтыхэр гидроманипулятор-ху автомашинэхэм ыкли трактор-хэм атырагъуоцхэрэм якъыдэгъэкыны алэ кьырагъэхъагъ.

Заводым илофшлэхэм ащы-

тыль Зауркъан. — ТищэфакІо-хэр зэсэжыгъэхэм ямызакъоу, Японием кьышашыхэрэм янэкьокьун зыльэкыштыхэр ахэтых. Ахэм кьашыхэрэм ялытыгъэмэ, тэ кьыдэгъэкыхэрэр нахь зэкІэ-упкІагъэу гъепсыгъэхэшь, транс-портым икузов шыщ чІыпІэ аубытырэп. Мы ильэсым чІыда-гъэр кьычІэзышыхэрэм язакази афэдгъэцкІагъ. Сквжинэхэм фэ-ло-фашІэхэр ащызыгъэцкІэрэ манипулятор купэу Іажэм тегъэ-пытыхъагъэу Іоф зышІэрэр кьэд-гъэхъаыри афадгъэшагъ. Нэмыщ фирмэу «Кнауф» изаказкІэ кьэт-шыгъэм крЮкрэ гидрэуатэрэ пы-тых. ІофшІэн зэфэшхъафыбэ зыгъэцкІэрэ а манипуляторым



Гидроманипулятору ЛВ-185-08.

Пытэу альэ теуцонхэм фэбанэх

зыльэкыхэрэм афэдэхэри зэрэ-дыхэтэу, гидроманипулятор лъэп-кыбэ заводым кьегъэхъаыры. Ахэр мээым илофшлэхэм, псео-лъэшлэхэм, чІыдагъэр кьычІэзы-шыхэрэм ыкли нэмыкІ отраслэ-хэм ащагъэфедэх. Ащ тетэу Іоф-шІэныр зэхэцгъэным, экономик-эр гъэпытэгъэным, лъэжыпкІэм зыкьегъэлэтыгъэным афэші джы-рэ уахътэм дзыштэрэ техникэрэ оборудованиерекІэ заводыр улэ-шыгъэным ыуж итых, ІэпІэсэ-ныгъэ ин зыхэлъ инженернэ-тех-ническэ ІофшІэхэр ыкли рабоч-хэр заводым Іутых. Егугъухэзэ ахэм япшъэрылхэр агъэцкІэх. Шыпкыбэ, бэдэр зэфыштыкІэ шыпкІэм кьыныбэ кьафехъы, мыгъэ зэрэщытым фэдэу, заказ-хэр кьелыхъуи кьыхэкІы. Аруу щытми, ІофшІэ коллективым ыгу ыгъэкІодырэп, тапэкІэ яІоф нахь дэгъу зэрэхъуштым игугъа-пІэхэр зыдаІыгъэху, мэфэкІым фэдэу фэцэфхэу ІофшІэ кьыдэ-кІых.

Непэрэ шыпкІэм кьыфэкІо-гъэным фэші 1942-рэ ильэсым бэдзэогъум и 13-м мэкъумэщ техникумым иІэгъэ мастерской-хэм ачІыпІэкІэ кьызылуахыгъэгъэ машинэші заводым кьыныби кьызырнэкІыгъ, иІофхэр нахь зыщыдэгъугъэхэ ыкли кьелыхъу кьызышыэкІыгъэ лъэхъанхэри кьекІугъэх. Хэгъэгу зоошхом ильэхъанэ гранатху Ф-1-кІэ заджэхэрэр кьышашыштыгъэх, «Катюшэхэр», танкхэм зэрэох-рэ топхэр шагъэцкІэжышты-гъэх. Нэмыщхэр кьызысэхэм за-водыр зэхакъутэгъагъ, ау ыужым икІэрыкІэ шыпкыбэу агъэпсы-жыгъагъ. 1947-рэ ильэсым за-водыр мээ промышленностымкІэ Министерствэм рапхыжыи, мэ-зым шагъэфедэрэ лебедкэхэр, нэмыкІхэр кьышашыштыгъэх.

гъупшэжырэп я 90-рэ ильэсхэм бэдэршІыпІэм ильэ зэнэкьокъум лъэшэу хахъуи, предприятиер мылькымкІэ кьыныгъохэм зэра-хэфэгъагъэр. ТехнологиякІэхэр гъэфедэгъэхэм ыкли ар ыльапсэу продукцием идэгъугъэ хэхьоны-гъэшІу егъэшІыгъэным зэкІэ лъэ-кІэу ыкли амалэу яІэр рахьылІэн фаеу хъугъагъэ. ИдэгъугъэкІи, уасэу иІэмкІи бэдэршІыпІэм шы-нэкьокьон зыльэкыштыгъэ продук-циер алэ кьырамыгъахъу кьыны-гъохэм кьазэрэхъмыкІыжы-шъуштыхэр ашІэщыгъ. Ащ иза-къоп. Заводым иакциехэр шъэф-кІэ ащэфыхэу аубли, 2003-рэ ильэсым заводыр атырахъуи фехъэгъагъэх, ау кьадэхъугъэп. Коллективым зэкъотыныгъэу кьызыхыгъэфагъэм ишІуагъэкІэ кьафыкьокІыгъэ техэкІо купыр фыклау афыгъагъ. Аузэ, 2005-рэ ильэсым чІыфэхэм кьахэкІыжы-гъэх, предприятиер гъэкІэжы-гъэным фехъэгъагъэх. 2007 — 2009-рэ ильэсхэм кьакопІ завод-ыр гъэкІэжыгъэным зэкІэмкІи сомэ миллион 82-рэ мин 740-рэ пэлуагъэхъагъ. Уахътэм дзыштэ-рэ ыкли кІочІэшІу зилэ оборудо-ваниер заводым шагъэфедэу зэ-раублагъэм ишІуагъэкІэ, мазэм кьыкІоІІ кьыдагъэкІыр гидро-манипуляторхэм япчъагъэ 130 — 140-м нагъэсыгъагъ. Непэ Мые-кьопэ машинэші заводым имар-кэу «Атлант С» зытедзэгъэ ги-дроманипуляторхэу Урысыем имзэхэм ащагъэфедэхэрэм япчъа-гъэ мин 12-м нэсыгъ. ЫпшъэкІэ кьызырэщытІуагъэу, ахэр мэзы-хэм ямызакъоу, чІыдэгъэ ыкли газ отраслэхэм, псеолъэшІ комп-лексым, мэшІокугъогум аща-гъэфедэх.

— Тизавод продукцие лъэпкы зэфэшхъафыбэ кьыдегъэкІы, — еІо генеральнэ директорэу Ем-

хьылгъэхэр кьызыІэтыхэрэ пэкы-хъэу пытым метрэ 13 икІыхъагъ. Краснодар шыщ горэм иунэе за-каз тетэу кьыдэгъэкІыгъэ гид-романипуляторым хэтых лебедки, пхъэлэбжъанэм ехышырэу гъэ-псыгъэу пкыгъоу зэфэшхъаф-хэр зыубытынхэ зыльэкырэри,

План-производствэ
отделым ипашэу
Нэхэе Уалид.

ЧІыгур зыубырырэри. Зэхэлы-кІэ амалэу иІэхэм яшІуагъэкІэ техникищым агъэцкІэшт Іоф-шІэнхэр изакъоу ащ зэшІуехых. Зы машинэм пкыбэу зыдишы-кІэгъэ чІыпІэм рещалІэ, машэр еубыры ыкли кьелэтышъ пкыбэу егъэуцу. А ІофшІэнхэм апае на-хьыпэм техникищ бгъэфедэн фаеу щытыгъ.

Непэ Урысыем гидроманипу-ляторхэр зышылуагъэкІыхэрэ ибэдэршІыпІэу машинэші заво-дыр зэрыуцуагъэм зэнэкьокъу-шхо иль. Ары продукцием идэгъ-угъэ ренэу хэгъэхъогъэн ыкли ыуаси кьыкІегъэчыгъэн фаеу пшъэрыл кьызыкІэуцурэр. Ар кьазэрэдэхурэм егъэразэх. Тех-нологиер, продукцием изэхэлы-кІэ нахь дэгъоу зэрагъэпсыхэрэм ишІуагъэкІэ, янэкьокьогъухэм ялытыгъэмэ, япродукцие сомэ мин 85 — 200-кІэ нахь пыутэу кьафекІы. Мылькоу пэлуагъахъ-рэр нахь макІэ зэрэхъугъэм имы-закъоу, гъучІэу хахъэрэр нахь ма-кІэ зэрашІыгъэм ишІуагъэкІэ, гидроманипуляторыр зытет транс-портым хьылэу зэрищэн ыльэ-кыштыр килограмм 500 фэдиз-кІэ нахьыбэ хъугъэ. Продукциер бэдэршІыпІэм шылыгъэкІотэ-гъэныр нэмыкІ предприятиеху кьанэкьокьухэрэм нахь дэгъоу кьадэху, ау ащ идэгъугъэкІэ мыекьопэ машинэшіхэр ахэм атекІонхэ альэкІы.

— Мыгъэ тендорым тыхэла-жыи, гъучІ пыдзафэхэр зезыш-хэрэм агъэфедэрэ гидроманипу-ляторхэу 21-рэ металлургием пае кьыдэгъэкІынуу текІоныгъэр кьыдэтхыгъ, — кьыхегъэхъожы ЕмІыль Зауркъан. — А продук-цие лъэпкыбэу зышылуагъэкІыр бэдэршІыпІэм джырэ нэскІэ

хъатэу тышылажыштыгъэп Мос-ква дэт предприятиеу дгъэфедэ-хэрэр кьыдэзыгъэкІыхэрэм ипро-дукцие тызэрымгъэразэщыгъэм ыпкы кьыкІэу. Непэ а шыкІагъэр дэдгъэзыжыгъэ, заказыр дгъэцэ-кІэжыбэ гидроманипулятор 18 кьэдгъэхъаыри афадгъэшагъ, джыри 6 кьыдэгъэкІышт. Непэ мээ отраслэмрэ гъучІым изешэн пыльхэмрэ ябэдэршІыпІэ пхъа-шэу шызэнэкьокъух. Ау фин ыкли австралийскэ гидроманипу-ляторхэм ялытыгъэмэ, тэ кьэт-шыхэрэр фэди 2,5 — 3-кІэ нахь пыутыхыш, яІугъэкІы нахь Іэ-шІэх кьытфэху. Мы ильэсым гидроманипуляторхэу ЛВ-185-21 ыкли ММ-190Х зыфІохэрэр ты-ушэтыштых, яІофшІаІэ шэпхъэ-шІухэм алгьыдгъэлэсышт. А про-дукцие лъэпкыхэмкІэ ІэкІыб хэ-гъэу производителхэм тьанэкьо-къун тыгу хэлъ. Ащ нэмыкІэу, мы ильэсым кьыдэгъэкІы нахь ты-гу хэлъ кран-манипуляторэу ММ-280-кІэ тызэджагъэр. Стрела шыкІэм тегъэпсыкыгъэ кранхэу агъэфедэхэрэм ар нэкьокьогъу-шхо афэхъушты ыкли ахэр бэдэр-шІыпІэм икІыжыныхэ фаеу хъун-кІэ енэгъуагъо. Сыдырэ автома-шинэ лъэпкыбэ тегъэуцуагъэми, а краным техникитІум агъэцкІэ-нэу щыт ІофшІэныр зэшІуихын ыльэкІышт.

Мыекьопэ машинэшіхэмкІэ гъэрэкрорэ ильэсыр мыгъэрэм нахь дэгъугъ. Мээ отраслэм шы-клорэ кризисым ІэкІыб хэгъэгъу-хэм пхъэу арашэрэр нахь макІэ кьышыгъэ ыкли ащ дыкІыгъоу машинэшіхэм продукциеу кьы-дагъэкІырми кьышыкІагъ. Гъэ-рекоу предприятием сомэ милли-он 406-рэ зыосэ продукцие кьы-дигъэкІыгъагъ, гидроманипуля-тор 784-рэ ІуигъэкІыгъагъ, фэдэ кьабзэу сомэ миллион 70-рэ кьы-хыжыгъагъ, хэбзІахъхэу сомэ миллион 81-рэ ытыгъагъ. Мы ильэсым иапэрэ мээих ІофшІа-гъэу кьагъэлыгъагъэр 2011-рэ ильэсым иапэрэ мээих нахь макІ. Ау ащ пае лъэжыпкІэм кьыкІы-чыгъэп, ары пакІошъ, хэхъуагъ. ЯтІонэрэ ильэсныкъом мээ от-раслэм ІэкІыб хэгъэгъухэм ари-щэрэ пхъэ хурэе лъэпкыбэм та-моженнэ тынхэу тыхъохэрэм кьа-КІычынэу щытышъ, гидромани-пуляторхэм щэфакІохэр кьазэрэ-кІэупчІэхэрэм хэхьон фае.

БэдэршІыпІэм шынэкьокьон-хэ альэкІыным ыкли пытэу иуцонхэм фэші заводым шагъэ-федэрэ оборудованиеу жьы хъу-гъэр джырэ уахътэм диштэрэмкІэ зэблахъужы. Предприятиер тех-никэ лъэныкъомкІэ гъэкІэжы-гъэным мы ильэсым сомэ мил-лион 25-рэ пэлуагъэхъагъ. Гъу-чІыр зэрагъэжырэ автоматкІэ кьащэфыгъ. Ащ производител-

ностым фэдишэу зыкьыригъэ-Іэтыгъ, продукцием идэгъугъэ хигъэхъуагъ.

Заводым игенеральнэ директор зэрильытэрэмкІэ, япродукцие не-пэ анахь мэхапІэу иІэр зэрэгъэ-лагъэр, теплэу иІэр ары. А лъэ-ныкьори шэпхъэшІухэм алъы-гъэлэсыгъэным фэші Италием кьышашыгъэ оборудованиеу про-дукциер зэрагъалэрэр кьашэ-фыгъ. Ащ ишІуагъэкІэ гъэлэн-гъэчъэпхын ІофшІэныр нахь дэгъоу зэхэшагъэ хъушты. Непэ ащ тетми, тапэкІэ а ІофшІэнхэр роботым гъэцакІэхэу агъэпсын агу хэлъ.

ПредприятиемкІэ анахь баины-гъэшхоу щытыр ащ Іоф шызы-шІэхэрэр арых. ГухэкІ нахь мы-шІэми, непэ а лъэныкъомкІэ кьыныгъохэр шыІэх. Мастерхэр, страшэ мастерхэр, технологхэр, ЧПУ-м тетэу Іоф зышІэрэ ста-нохкхэм яналдчыкхэр, гъучІ-гъажыхэр, токарьхэр икьухэрэп. 2008 — 2009-рэ ильэс кризис лъэхъаным заводыр къэуцугъагъ, ІофшІэ бэклае Іукыжыгъагъ. Арэу щытми, предприятием ипкызоу алъытэхэрэр кьыІунэ-жыгъагъэх. Ахэм ахэтых пенси-ем нэсыгъэхэри, гурыт ныбжэ зилэхэри, ныбжыкІэхэри. Ныб-жыкІэхэм зилэушІэн нахь кьы-нэу гъэпсыгъэ оборудованиер агъэфедэ, нахьыжыхэу ахэр зылэ кьызымыгъэхъажышъуштыхэм ежъхэр зэсэгъэхэ станокхэмкІэ ІофшІэныр лъагъэкІуагъ.

— Тиубилей зыщыхэдгъэу-нэфыкІырэ мафэм, — еІо заво-дым игенеральнэ директор, — тиІофшІэ анахь дэгъухэм ацІэ кьэсымыІон слээкІыштыт. Ахэм ащышыхэ зуборезчикэу Владимир Дроздовыр, токарьхэу Владимир Астрицовыр, Николай Волови-ныр, слесарь-инструментальщи-кэу Николай Калачевыр, гъучІ-гъажыхэу Александр Глушковыр ыкли Александр Макаренкэр, наладчикэу Александр Небыва-ловыр, инженер шъхъаІэм ипшъэ-рыльхэр зыгъэцкІэхэу, техниче-скэ шІэныгъэхэмкІэ кандидатэу Александр Татаренкэр, директо-рым коммерциемкІэ игуадзэу, техническэ шІэныгъэхэмкІэ кан-дидатэу Александр Смыковыр, нэмыкІхэри.

Мы тхыгъэр кьэдгъэхъаыры-ным пае заводым тызышыІэгъэ мафэм яубилей мэфэкІ еІупшы-гъэу зызэрэфагъэхъаырырэр зэ-хэшІэнэу щытыгъ. Заводым дэ-хъапІэу иІэри, ащ кьыхэт шхапІэ-ри агъэкІэрэкІэжыгъэхэ, плиткэ-хэмкІэ апкІэгъэ гъогухэри нэм кьыкІидзэщыгъэх, предприятием иконторэ зычІэт унэм итеплыи плиткэшхохэм кьагъэкІэракІэ-штыгъэ, краскэрэ щеткэрэ зы-Іыгъ рабочхэу пкыгъоу зэфэ-шъхъафхэр зыгъалэхэрэри яща-гу шыплэгъуштыгъэх. Фэцэф-хэу ямэфэкІ зыфагъэхъаыры-штыгъэшъ, тэри яубилейкІэ та-фэгушІо, тапэкІэ нахь гъэхъэгъэ инхэр ІофшІэным кьышашышты-гъонхэ альэкІынуу афэтгІо.

СЭХЪУТЭ Нурбий.



Заводым ифутбол команд.

ИСКУССТВЭМ ИЦЫФХЭР

Къашъор ыбз, шъуашэр инамыс



«Налмэсым»
икъэшъуаклоу Бэрэддж Диан.

— Цыфым шлоу кыдэхурэр еж-ежырэу ыгъэшэгъожъу уахтэ къекл, — кьелуатэ Бэрэддж Дианэ. — Уицлыклогъом пшода-хэм укырэплъы, ащ фэдэ умы-хушгми, гухэлхэр зыфэошлы-жьых.

— Илээсикым уитэу искусствэхэмклэ Мые-кьуапэ икэлэцлыклогъом еджаплэу N 1-м укышы-шъоу ебгъэжъэгъагъуэ уипшъэшъэгъумэ кьысалуагъ.

— Адыгэ къашъоклэ езгъэжъа-гъагъэп. Балетым зыфэзгъасэ-штыгъ. Балетыр музыкальнэ-теат-ралънэ искусствэм ижанрэ анахь кьинмэ ащыц. Лъэпкъ къашъохэр, джэгуклэхэр, шэн-хабзэхэр балет-тым лъапсэ фэхъугъэх. Сицлыклогъом ар сшлогъэшлэгъоныгъ. Нина Пануринар снапэрэ клэлэ-егъадж.

— Тилъэпкъ къашъомэ зафэбгъэсэнэу зеогъа-жъэм уисэнэхъат зэхъо-кыныгъэхэр фэхъугъэха?

— Къашъо пэпчэ еклэлэклэ хэхыгъэ фэошлы, Адыгэ Респуб-ликэм искусствэхэмклэ икол-леджэу У. Тхабысымым ыцлэ зы-хьырым сыщеджэзэ лъэпкъ къа-шъохэр сищылэныгъэ шыц шъып-къэ хуэгъэх, Едыдж Викторие ады-гэ къашъор кызырэрпшлэщтыгъ. Къашъом шыц шлыклэхэр кызырэрэгъэлъэгъухэ-рэм даклоу, кытфилуатэщтыгъэр маклэп.

Къэгъэзанлэм узынэсыклэ

— Еджэ зышлогъор бэ, ау къашъор сэнэхъат зы-фэхурэр...

— Сэшлэ зыфалорэр. Едыдж Викторие, Исменэ Фатимэ, Хьоджэ Аслан адыгэ къашъохэм та-фагъасэщтыгъ. Сипшъэшъэгъумэ сыргъусэу пчыхъэзэхэхэмэ та-хэлажъэщтыгъ. Къыхэпхырэ сэнэ-хъатым гупшысэ тэрэз фыуилэным имэханэ тыфзэщыгъэр Хьоджэ Аслан. Къэшъуаклэ тигъашлэ-штыгъэ кьодыеп, дунаим шыцлэ-рыло ансамблэу «Налмэсым» таш-тэным тыфигъэхъабырщтыгъ.

— «Налмэсым» иконцерт-мэ уяплыщтыгъа?

Къашъом тамэ езытырэ пшъэшъэ нагъом адыгэ шъуашэр къешлэкыгъэм фэд. Пчэгум кызыхъэклэ, огу къаргъор шъхьарытэу ма-мыр бзыоу быбырэм еогъапшэ. Ылэхэр зэкищыхэзэ ышхъэ елэты, тыгъэм инэб-зыйхэу къэшлэтырэмэ зафешэи. Къашъом хэлъ гупшысэр артисткэм кызылэуихынэу регъажэ...

Адыгэ Республикэм и Къэралыгъо Академи-ческэ лъэпкъ къэшъокло ансамблэу «Налмэ-сым» иартисткэу Бэрэддж Дианэ гушылэгъу тызыфэхъум, зэгъэпшэнхэр тшыгъэх. Къыхихыгъэ сэнэхъатыр пшысэ дахэм рип-хыныр сыда кызыхэхыкырэ?

— Едыдж Викторие Кавказым щыпсэурэ лъэпкъмэ якъэшъо зэ-хэт зэрэхэлажъэщты-гъэр сщыгъупшэрэп. Артисткэм къашъом псэ кыпыгъаклэщтыгъ, бэрэ лэгу фытеошты-гъэх. Лъэпкъ къашъо-хэр сшлогъэшлэгъоныгъэх. Хьоджэ Аслан тыригъаджи, «Налмэ-сым» тыригъэблэгъагъ, а уахтэр сищылэныгъэ кьэгъэзаплэ фэхъугъ.

— Купым ухэтэу укъэшъо-нымрэ къашъор кыхэ-удзэнымрэ зэфэшхъа-фых. Ауужырэ уахтэм уит-ворчествэ зэхъоклыныгъэу фэхъугъэхэр кьыталохэба.

— Адыгэ Республикэм изаслу-женнэ артисткэу Хьакъуй Анжелэ «Тыргъэтаор» кышылэщтыгъ. Къашъом сызыфагъазэм сызыфэ-щынэн фэе логъыгъохэри шылагъэх. Анжелэ лъэшэу сыфэраз. «Тыр-гъэтаор» сценэм кышысшлэным ыпэклэ къашъом купклэу хэлъыр кызыгуригъэлуагъ. Артисткэ цлэ-рылом кышылэщтыгъэ къашъом иобраз сыхишагъ.

— Диана, Хьакъуй Анже-лэ тилъэпкъэгъухэр зы-щыпсэурэ хэгъэгухэм ащызэлъашлэ. Ащ кышы-щтыгъэ къашъор кьэбгъэ-лъэгъоныр лэшлэхэп.

— «Налмэсым» ихудожественнэ пашэу Къулэ Мыхамэд сидэу щытми пчэгум утыригъэхъаштэп. Ар артист пэпчэ дэгъоу кыгуэрэлэ. Къашъор кызылэуихынэу пае угу хэллэхан зэрэфаем тыфагъэсагъ. Цыхъэ кызырэрэфашырым клуачлэ кысхилхъэщтыгъ, гумэклыгъо-хэр сценэм ыкыб хушгтыгъэх.

— «Налмэсым» клэу ша-гъэуцугъэ къашъомэ ащыц «Исламыер». Нахьыпэклэ ансамблэм а къашъор кызырэршлы-щтыгъэм фэдэп тызытегушылэрэр.

— Тихудожественнэ пашэу М. Къулэм «Исламыер» клэу ыгъэуцугъ. Бзыур зэрэбыбырэр, нэмыклэ ролэу ащ кышысшлэхэр ансамблэм клэу кыкхъагъэх. «Исламые» къашъор сшлогъэ-шлэгъон. Дыгъу Ирини, лэшынэ Руслъани, нэмыклэхэри ащ хэла-жъэх.

— Къашъоу агъэуцугъэр апэу къэпшыныр нахь кьина, нахьыпэклэ ансам-блэм кышылэщтыгъэ къашъом уфагъэзэным нахь?

— Тури псынклэп, ау сидэу хуэгъэми, нахьыпэклэ къашы-щтыгъэ къашъом ухэлажъэ

зыхъуклэ, зыгорэм урагъапшэ, нахь дэгъоу кьэзышлырэр язэрэмы-гъашлэу зэнэкьокъухэуи кыкхэклы. Клэу агъэуцугъэ къашъор къэп-шыныр нахьышлы — псэ кыпы-огъаклэш, тамэ еоты. Сидэу ху-гъэми, артистым къашъом ыгу хи-мылхъэ хушгтэп. Бгъэжыр зэрэ-быбырэр, ащ ытамэхэр зэрэзэ-клищыхэрэр, огум зызэрэридзэрэр, шлу зэрэлъэгъугъэхэр зэфэнгу-шлэхэу зэрэзэплыхэрэр, нэмыклэ-хэри къашъом кьелуатэх.

— Адыгэ къашъор кызы-рэгъурылорэр тигъэзет-еджэмэ къяплэ сшлогъу.

— Адыгэ шъуашэр артистым щыгъэу, ащ рыгушхоу, пшъашъэм ынаплэхэр едзыхыгъэхэу, клатэр ащ дахэу кызырэрдашорэр зыплъэ-гъухэклэ, сидым ымыуасэх! Ти-шъуашэ дунаим шагъэшлагъо. «Налмэсым» тыкышышъоу адыгэ шъуашэм идэхатэ, лъэпкъ шэн-хабзэхэр кьэтэлуатэх. Адыгэ Рес-публикэм искусствэ «Налмэсым» елэты, дунаим нахьышлоу ша-регъашлэ, адыгэ намысыр кьеухъу-мэ. Лъэпкъ къашъор тикультурэ иухъуаклэ.

«Налмэсым» ишлушлагъэхэр

— Дунаим шыцлэрыло ан-самблэм уригъусэу хэгъэ-гухэм уащылагъа?

— Тыркуем, Сирием, США-м, Ливием сачылагъ. Концертным цыфыр зэ еплъынышг, егъашлэм ушымыгъупшэжъэу ыгу укъэкы-жъэу кыкхэклы. США-м сызэклом, тиунэкъош Бэрэдджхэм сафуклагъ. Тыркуем тыщылэу адыгэ пшъашъэ-м нэлуасэ сафэхъугъ, телефонклэ тызэфытео. Къыдгоуцухэзэ нэпэ-еплэ сурэтхэр ттырахых. Тимэ-фэклэхэм ахэлажъэхэ ашлогъу.

— Адыгэ быракъым, адыгэ шъуашэм ямафэхэр тирес-публикэ шыхагъэунэфы-кыхэу фежыагъэх. Ащ фэдэ логътхъабзэхэр пшлогъэшлэгъонха?

— Сшлогъэшлэгъоных, лъэшэу тищыклагъэхэу сэлъыгъэ. Адыгэ шъуашэм и Мафэ Мыекьуапэ апэ-рэу зыщызэхашэм, «Налмэсыр» ча-нэу хэлэжъагъ, бжыхэм ятлонэрэу мэфэкыр тилэшт. Шъуашэу зы-щыслэщтыгъ непэ сегупшысэ.

— Диана, умакъэ зэхэтхэу сценэм укышыгушылэу зыкли тырихыллагъэп...

Дианэ мэхшы. Орэдылоу зэрэ-щымыгъыр зыдишлэжыбзэ, «Налмэ-сым» ехьыллэгъэ сурэтхэу плака-тым итхэм яплъы.

— Къашъор ары сэ сыбээр, — ело Бэрэддж Дианэ. — Сигушыли,

сымакы адыгэ къашъомрэ адыгэ шъуашэрэ ялгытыгъ. Сисэнэхъат сырэгъушхо. Синэнэжэ къашъор шлу сигъэлъэгъугъэ. «Налмэсым» сызэрэхэтым гушлуагъо кысфе-хы. Кызырэрпшлэщтыр сшлэрэп, ау «Налмэсыр» зэрэгъэлъаплэрэр, сызэрэрыгушхорэр кыкхэбгъэщы-хэ сшлогъу.

— Мыекьопэ къэралыгъо технологическэ универси-тетым заочнэу ущеджэ.

— Ары. Я 4-рэ курсым сынэ-сыгъ. Искусствэр сикласэми, сэ-нэхъат лые щымылэу зылыгъэрэ-мэ адесэгъаштэ.

— «Налмэсым» иартист-хэм ныбджэгъуныгъэ адыуилэу зэ кысэплогъагъ.

— Опыт зилэхэу Хьакъуй Анже-лэ, Хьут Ларисэ, нэмыклэхэм гъэзетымклэ «тхъашъуегъэпсэу» ясложы сшлогъу. Нэгъой Мадина-нэрэ Хьут Сусанэрэ нахь кысэбл-лэгъэ сипшъэшъэгъух. Упчлэ-жъэгъу бэрэ тызэфэхъу, шылэ-ныгъэм цыхъэ щызэфэтэшлы.

— Анахъэу угу рыхьырэ шхыныгъор уипшъэшъэ-гъумэ ялоуа?

— Адыгэ щыпсымрэ пшастэмрэ.

— «Налмэсым» икъашъо-мэ нахь кьахэбгъэщы-рэр.

— Кавказ лъэпкъхэм якъэшъо зэхэт.

— Уиклэсэ адыгэ орэ-дыр...

— «Налмэсыр кьэшъо» зыфи-лорэр дахэ.

— Тиорэдыломэ нахь кьа-хэбгъэщырэр хэтэ?

— Нэхэе Тэмар ыкли Кушъэкъо Сим. Тилъэпкъ искусствэ лъызы-гъэклуатэрэмэ сшлогъэшлэгъонэу салъэплъэ, тарихым зыщысэ-гъэгъуазэ.

— Диана, анахъэу угу ри-мышьырэр.

— Пцлы зыусыхэрэр, нэпитлу зилэхэу шъорышлыгъэм дихьыхы-хэрэр згъэныбджэгъунхэу сыгу кысылорэп. Уигушлуагъо кыбдэ-зыгошын зымылэкыхэрэм, шъугъуалэхэм сафэсакы.

— Цыфым анахъэу хэллэгъонэу узыфаер.

— Шыпкъэныгъэр, шлушлагъэр, тыхэбзэ дахэхэр.

— «Налмэсыр» сыда зэб-гъапшэрэр?

— Адыгэ Республикэм ыцлэ лъагэу зылэтын зытэклышт ансам-блэу сэлъыгъэ. «Налмэсыр» зыми езгъапшэрэп, республикэм ынапэу щыт.

— Лэжъапклэм тытегушылэрэп...

— Сисэнэхъат кыкхэхы зэхъум лэжъапклэм сегупшысэщтыгъэп. «Налмэсыр» ишъуашэхэмкли, икъашъохэмкли нахь дахэ хьунэу сыфай.

— Уигухэлъышлэхэр кыбдэхъунхэу, насыпышло ухъунэу сыпфэлъало.

— Тхъауегъэпсэу.
ЕМТИЛЬ Нурбий.

Зэхэзышагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

Къыдзыгъэкырэр:
Адыгэ Республикэм
лъэпкъ логъхэмклэ,
лэкыб къэралхэм
ащыпсэурэ тилъэп-
кьэгъухэм адырлэ
зэпхыныгъэхэмклэ
ыкли кьэбар жьу-
гъэм иамалхэмклэ
и Комитет
Адресыр: ур.Кре-
стьянскэр, 236

Редактор
шхьалэм
ипшъэрылхэр
зыгъэцаклэрэр
иапэрэ гуадзэу

АУЛЪЭ
Руслъан

Пшэдэклыж
зыхьырэ
секретары
нэпшлэгъу
Зар

Редакциер
зыдэщылэр:
385000,
къ. Мыекьуапэ,
ур. Первомайскэр,
197.
Телефонхэр:
приемнэр:
52-16-79,
редактор шхьалэм
иапэрэ
гуадзэр:
52-49-44,
редактор гуадзэр-
пшэдэклыж зы-
хьырэ секретары:
52-16-77.
E-mail:
adygvoice@mail.ru

Зыщаушыхъаты-
гъэр:
Урысые Федерацием
хэутын логъхэмклэ,
телерадиокъэтын-
хэмклэ ыкли зэлъы-
лэсыклэ амалхэмклэ
и Министерствэ
и Темыр-Кавказ
члплэ гъэлоры-
шлал, зэраушыха-
тыгъэ номерыр
ПИ №10-3892

Зыщыхаутырэр
ОАО-у
«Полиграф-ЮГ»,
385000,
къ. Мыекьуапэ,
ур. Пионерскэр,
268

Пчъагъэр
4160
Индексхэр
52161
52162
Зак. 2207

Хэутыным
узшыклэтхэнэу щыт
уахтэр
Сыхъатыр 18.00
Зыщыклэтхэгъэхэ
уахтэр
Сыхъатыр 18.00